


# Bolla tan-Nutar Emmanuele Vitale biex tfakkar il-200 Anniversarju minn Mewtu



Fuq talba ta' l-Arcikonfraternità ta' San Ġużepp tar-Rabat, il-Maltapost f' Ottubru 2002, harġet bolla ta' 50ċ, li kien fiha ritratt tan-Nutar Emmanuele Vitale.

Hu twieled ir-Rabat fl-1759 u miet f'Għawdex fl-1802, fejn hu midfun fil-katidral ta' dik il-gżira. Hu kien devot kbir, benefattur u membru attiv fl-Arcikonfraternità ta' San Ġużepp tar-Rabat ta' l-Imdina. F'din il-fratellanza wisq antika, hu kien jokkupa diversi karigi importanti, fosthom: Rettur, Prokuratur tal-Gimgha l-Kbira u karigi importanti oħra.

Emmanuele Vitale kien eroj u patrijott awtentiku u mexxej tal-Maltin fi żmien tal-hakma Franciża fuq il-Maltin.

Fl-1785, ta' 26 sena nħatar

minflok missieru, Kanċillier ta' l-Università ta' l-Imdina, kien Imhallel tal-Paċi għad-distrett taż-Żurrieq u Gvernatur għal Għawdex.

Fl-24 ta' Settembru 1998, l-Arcikonfraternità ta' San Ġużepp ippublikat ktieb dwar il-hajja u l-hidma tal-Ġeneral Rabti, in-Nutar Emmanuele Vitale. Ktieb ta' 60 paġna miktub mis-Sur Anthony Casha, Segretarju Ġenerali tal-Fratellanza ta' San Ġużepp.

Fl-anniversarju tal-200 sena mill-mewt ta' dan l-eroj, nhar il-Hadd, 6 ta' Ottubru 2002, saret quddiesa kantata fil-knisja ta' Santa Marija ta' Ġesù (Ta' Ġiežu), ir-Rabat. Fost l-oħrajn kienu mistiedna s-Sindki li n-Nutar Vitale kellu konnessjoni mal-belt jew raħal tagħhom.

Dawn kienu: ir-Rabat, l-Imdina, l-Imtarfa, Had-Dingli, iż-Żurrieq, l-Isla u r-Rabat Għawdex.

Wara l-quddiesa saret ċerimonja qasira imma sinifikanti hafna, quddiem il-Monument ta' Emmanuele Vitale fi Triq San Ġużepp, fejn hađu sehem fost l-oħrajn il-Banda Versatile Brass Ensemble, li kienet il-mistiedna tal-Kunsill Lokali tar-Rabat, saru kelmtejn taċ-ċirkustanza mis-Sindku tar-Rabat, is-Sur Rudolph Grima u mir-Rettur ta' l-Arcikonfraternità ta' San Ġużepp, is-Sur Dominic Micallef. Wara kien hemm riċeviment f'Palazzo Xara, il-każin tal-Banda L'Isle Adam.

## San Ġużepp Harries tat-Trabi li għadhom ma twieldux

Il-Knisja Kattolika, matul iż-żminijiet poġġiet lil San Ġużepp protettur ta' diversi kategoriji fil-qasam tal-hajja nisranija, bħalma huma: San Ġużepp Protettur tal-Moribondi, San Ġużepp Protettur tal-Knisja Universali, San Ġużepp Patrun tal-Haddiema, San Ġużepp Patrun tal-Konċilju Vatikan it-Tieni u hafna aktar titoli bħal dawn.

Illum il-ġurnata, aħna l-membri ta' l-Arcikonfraternità ta' San Ġużepp tar-Rabat ta' l-Imdina, qed nuru x-xewqa tagħna, biex San Ġużepp jiġi magħruf mill-Knisja Kattolika bħala *Il-Harries tat-Trabi li għadhom ma twieldux*.

Kulhadd jaf kemm miljuni ta' trabi qed jinqatlu qabel it-twelid.



*"Human Life International"*  
taħt il-ħarsien ta' **S. Ġużepp**

*Din hi santa jew poster ta' San Ġużepp. Qiegħed ihaddan lil Ġesù hekk kif twieled, u martu Marija mimduda, qiegħda tistrieħ. Stampa ċara pprezentata fiż-żminijiet progressivi u moderni ta' żmienna, ta' kif il-ġenituri għandhom iharsu d-dritt tal-hajja ta' kull tarbija. Din is-santa giet ippubblikata mill-"Human Life International" ta' l-U.S.A. u l-Kanada.*

*Tagħrif mogħti lilna minn Fr. Mario Micallef M.S.S.P.*